


Бэлэбэй районының “Үзэк билэмэара китапханэсе”
муниципаль автоном мэдэнийт учреждениесе.

Милли өдөбият һэм туган якны өйрөнү бүлэгэ.
Үзэк китапханэ.



ТУКАЙГА ШИГЬРИ ЧЭЧЭКЛЭР

Бэлэбэй шагыйрьлэрэнэц
Габдулла Тукайга
арналган шигырьлэре

Бэлэбэй, 2023

84 (2Рос=Баш)

Т 72

Төзүчө: Сәлимова Р.М.

Укучыга сұз!

Телсез идек – Тукай безне телле итте.

Жырызып идек – Тукай безне жырлы итте.

Сәйфи Кудаш

Шагыйрь Тукай, шәхес Тукай, тарих Тукай... Һәр кем аны үзенчә яңарта, аның белән үзенчә сөйләшә. Жандашлары, Казанда һәйкәләренә чәчәкләр саладыр, шигыйрьләрен укыйдыр. Ә без шуши әдәби жыентыкта укучыларыбызга Бәләбәй шагырьләренең Тукай рухын сыендырган милли гамъле, милли чәмле шигырьләр гөлләмәсен тәқдим итәбез.

Тукай шәхесе һәм ижаты... Бәләбәй шагыйрьләренең әсәрләрендә менә шуши үлемсезлеккә мөрәжәгать иткән шигырьләрен беренче мәртәбә бергә туплау тәжрибәсе бу.

Тинсез шигъри таланты, чагу индивидуальлеге, шигъриятенең оригинальлеге татар гына түгел, ә бәлки дөнья әдәбияты тарихында Габдулла Тукайга аерым урын билгеләде. Эгәр мона фажигале язмышын да күшсан, Габдулла Тукай шәхесенең ни өчен шагыйрьләр, замандашлары һәм аннан соңғы буыннар игътибарын жәлеп итүе анлашылып тора.

Укучым, битләрне тиз генә актарып чыгарга ашыкма. Сине билгеле һәм билгесез каләм ияләренең ижаты белән танышу, Габдулла Тукай турында йөрәккә якын, жылы һәм ихлас сұз сайлау көтә. Бәлки, арагыздан кем дә булса: “Мин Сезне яраттым, Тукай...” – дияр.

Г. Тукай ижатына багышлап әзерләнгән шигырьләр жыентығы – бөек шагыйрь истәлегенә олы хәрмәт.

“Минем һәр минутым бөтөн дөнья бәһасенә тора...”

Һәр үткән көн,
Һәр мәдәни атлаган адым
Тукайны зур итәчәк,
Үстерәчәк кенә...

Гаяз Исхакый

Матур яз көнендә, жылы яктан кышлар кайтканда, умырзая чәчәкләре баш калкытканда 1886 елның 26 апрелендә элек Казан артындағы авылларның берсендә мулла гайләсендә бер ир бала туда. Атасы аңа Габдуллаҗан дип исем куша. Бу бала, дүрт яшен дә тутырмый эти-әнисез кала. Шагыйрьнең газаплы, авыр тормышы башлана.

Оядан ояга күчеп жылышык әзләп йөргән бу сабыйга Кырлай мәрхәмәтлерәк булып чыга. Бәләкәй Габдулла монда башка урыннарга караганда озаграк яши, хәттә сабакка йөри башлый. Кырлай авылында ул үзенең киләчәк ижаты өчен нигез булачак бик күп рухи байлык туплый.

Ерак жирләрдә гомер уздырып, яңадан Казан артына кайткач, шагыйрь туган яғы түрүнда болай яза:

Жөмләтән изге икән ич: инешең, чишмәң, қырың,
Юлларың, авыл, әвен, кибәннәрең дә ындырың;
Һәр фосулыәрбәгъән:язың, көзен, жәй, кыш көнен,
Барча, барча ак оек, киндер, чабата, ыштырың!
Һәм көтүчен, этләрең, үгез, сыер, сарыкларың;
Барчасы яхшы: бүре, жен, шүрәле, сарыкъларың.

Тукайны көннәрдән бер көнне Уральскига алыш китәләр. Кайғы-хәсрәте, ятимлегендә изгән, сихри табигатендә рухи яктан баеткан бишеге белән

саубулашып, Габдулла әнә шундый билгесез сәфәргә чыгып китә. Алда ниләр көтә инде бу ятимне?

Уральск – шагыйрьнең журналист һәм шагыйрь буларак канат ныгыткан урыны. Журналистик эшчәнлеге Камил Мотыйгый белән башлана. Мотыйгый “Фикер” газетасын һәм “Әлгасрелҗәдид”, “Уклар” журналын чыгара. Типографиядә кунеп-төнеп эшли, шигырь, мәкәлә яза, тәрҗимә итә. Уральск шагыйре Габдулла Тукайны инде Казанда, Оренбургта, Петербургта яхши беләләр.

Туган туфрак шагыйрьне Казанга тарта. Казан шәһәре аңа белем учагы, мәдәният учагы булып күренә һәм Уральскида язган “Пар ат” шигырендә аның инде рухы белән Казанда яши башлаганлыгы күренә.

1907 елның көзеннән Тукайның Казан чоры – халкына, Ватанына шигъри сүзен эйтер өчен бирелгән биш ел да сиғез айлык дәвере башлана. Тукай Казанга килүгә “Әл-ислах” газетасында, “Яшен” журналында актив катнаша башлый. Китап нәширләре алдан ук аның әсәрләрен басарга вәгъдә биреп торалар.

Шул чорда Тукай белән Фәтих Әмирхан арасында кыска, ләкин мәңгелек дуслык урнаша. Тукайның дөньяга карашларын алга таба үстереүдә ин зур рольне, әлбәттә, акыллы, тәжрибәле Ф. Әмирхан уйнаган.

Халкының бөтен кайғы-хәсрәтен уз күңеле аркылы уздырган шагыйрь бәхетле, тыныч кына тормыш белән яши алмый. Бигрәк тә 1909-1910 еллар Тукай өчен авыр һәм газаплы булалар. Моның сәбәпләре күп була: илдәге ижтимагый хәлләр, шәхси моментлар, көчәя башлаган өметсез авыру... Әлбәттә, болар барысы да шагыйрьнең иҗатына тәэсир итми калмаганнар.

Гомер айларының инде санаулы гына калганын Тукай аңлы. Шуңа күрә бер генә көнен дә әрәм итми, халықка эйтәсе сүзләрен эйтеп бетерергә ашыга.

15(2) апрельдә Тукайның гомере өзелә.

Тукай безнең белән!

Бездән соң да

Барачак ул алдан юл ярып.

Габдулла Тукай

ТУГАН ТЕЛ

И туган тел, и матур тел,
эткәм-энкәмнең теле!
Дөньяда күп нәрсә белдем
син туган тел аркылы.

Иң элек бу тел белән
энкәм бишектә көйләгән,
Аннары төннәр буе
әбкәм хикәят сөйләгән.

И туган тел! Йәрвакытта
ярдәмен берлән синең,
Кечкенәдән аңлашылган
шатлыгым, кайгым минем.

И туган тел! Синдә булган
иң элек кыйлган догам:
Ярлыкагыл, дип, үзем һәм
эткәм-энкәмне, Ходам!

Зэйфэ Салихова

*Башкалабыз Уфада сөекле шагыйребез
Габдулла Тукайга һәйкәл ачылу уңае белән*

ТУКАЙ КАЙТТЫ

Ишет, дөнья,
ишет, җирем, күгем:
Тукай кайтты безгә
 һәйкәл булып!
 Ышан гына, хыял чынга аша –
 Уйлыйм шуши хакта
 күңел тулып.

Күпме татар
 шуши хыял белән
Китеп барды, хыял сүнмәде.
Без бәхетле, алар, ни эшлисөң,
Бу тарихи көнне күрмәде.

Күпме татар шуши хыял белән
Яшәде дә йомды күзләрен.
Тукай кайтты безгә!
 Дога булып
Барып житсен
 шуши сүзләрем.

Йөрәгендә күптән һәрбер татар
Һәйкәл койды олы шагыйрьгә.

Тукай hәйкәле ул – чиксез сөю
Туган телгә, монга, шигырыгә.
Тукай hәйкәле ул –
милли рухның
Яңаруы күнел түрәндә.
Горурлыкка үрелеп
hич сүрелмәс
Шатлык балкый қүнел күгендә.

Таш hәйкәлгә карыйм hәм...
Тукайның,
Билләни дим, үзен күрәм күк.
Жанланыр да
үз тавышы белән
“Туган тел” диеп сөйләр күк.

Газиз халкым,
кыйблаң югалтмаска
Тукай карап тора
hәйкәл булып.
Йашан гына, хыял чынга аша –
Елыйм, көләм, жырлыйм,
күнел тулып.

Апрель ае, Тукай ае –
Тукай язмышы кебек:
Жылы ләйсән урынына
Салкын кар ява килеп.

Язның беренче чәчәге
Калтырап беткән өшеп.
Йолқынгандай құз алдымда
Тукай жаңы, күшегеп.

Халқым йөрәген жылышкан
Шагыйрьнен үзе кебек.
Жылыштасым килә өреп –
Яшесен чәчәк көлеп.

ТУКАЙГА ТУГАН ҚӨНЕНДӘ

Тукай –намусым аклығы,
Халқымның жаң ярасы.
Арада еллар упкыны...
Ничек сиңа барасы?
Каберең дә, һәйкәлен дә,
Ни қылыйм, ерак, ерак.
Саласым килгән иде бик
Кыр чәчәкләре тыйнак.
Син қабызган шигъырь утын
Шигъри чәчәкләр итәм.
Башым иеп, сөеклебез,
Рухыңа синецилтәм.

Ә ТУКАЙ ЯШӘР!

Безгә кадәр дә бу жирдә
Яшәлгән күпме гомер...
Чордан чорга комнар күчкән,
Жил искән күпме гомер!

Без дә килгәчтен бу Жиргә,
Яшәрбез дә китәрбез.
Нур hэм моң чәчеп узсак та,
Онытылып бетәрбез.

Ә Тукай дигән Иманны
Киләчәк үзе дәшәр.
Иманга вакыт та баш ия –
Тукай ул яши, яшәр.
Тукай ул яши, яшәр!

ТУКАЙ ДИСӘМ...

Тукай дисәм,
Жанга моң тарала.
Нинди тылсымы бар бу сүзнең?
Сурәтенә карап бу хакта мин
Уйланамын, калсам берүзем.

Тукай hэм моң...
Бер үк төсле сүзләр.
Жандашлардыр, шулай тоела.
Тукай дисәм – жанга моң тарала,
Ә моң дисәм – Тукай уела.

РӘХМӘТ, ТУКАЙ

Туган тел шигыренең 100 еллығына карата

И “Туган тел”...
Энкәм сөте белән
Бишектән үк сендең каным;
10

Кайда барсам, нинди гамәл кылсам,
Изге дога булдың җанымы.
И “Туган тел”,
Синдә Тукай моңы,
Мәхәббәте туган телемә;
Сине көйләп үскән hәр баланың
Күчә бара йөрәк түренә.

И “Туган тел”,
Туган жирдән читтә
Яшәгәннәр Сине жырлылар;
100 ел буе Сине hәр тарафта
Гимн итеп басып тыңлылар.

И “Туган тел”,
Синең мәкамеңнән
Сөю туды газиз халкыма,
Алыштырмам Сине, Туган телем,
Кадерлесең көмеш-алтыннан.

И “Туган тел”,
миллион йөрәкләргә
Какшамас көч булып каелдың.
Рәхмәт, Тукай, халкым яшәр өчен
Мәңгелек жыр язып калдырын.
Мәңгелек жыр язып калдырын.

ТУКАЙ ДИГӘН БЕР ДӨНЬЯ БАР

Тукай дигән гажәеп тә бер дөнья бар,
Тукылган ул саф намустай якты моннан;

Илаһият, ижтиhattan, мәхәббәттән,
Балкый булыр шагыйранә якты нурдан
Ул дөньяны ни эзләп тә табып булмый
Жир шары, күк, планеталар картасыннан;
Әмма халкым шатланса вә хәсрәтләнсә,
Сыена гел шуши хәят яктысына.

Карта нәрсә, илләр әнә югалалар,
Кала охшап урыннары өрәкләргә.
Тукай дигән гажәеп тә олы дөнья
Мәңге яши, яшәячәк йөрәкләрдә.

АПРЕЛЬ

Салкын жиргә жылы тынын
Апрель өргән чакта
Габдуллаҗан – Апуш туган
Арча дигән якта.

Асрамага бала булып
Йөргән кулдан-кулга;
Әй ятимлек газаплары...
Кемне салмас уйга.

Бер көнөн дә ак диялми
Үскән, күпне күргән.
Гаделсезлек ни икәнен
Кечкенәдән белгән.

Йөрәк әрнүләре яшьли
Аны гамъле иткән;

Әтрәк-әләм кан калтыrap
Шагыйрь булып житкән.
Апрель улы. Гомеркәе
Гүя умырзая:
Нәфис...
Батыр...
Буламы соң
Мондай гомер зая!

Ул бит – Тукай!
Шигырь уты
Гүя тере суы;
Сұнмим дисән, газиз халқым,
Син Тукайны укы!

Кергә батып бетмим дисән,
Син Тукайны укы!!
Туган телең белим дисән,
Син Тукайны укы!!!

Бәхет бит ул:
аны hәр көн,
hәр төн укый алу.
Миннән соң оныклар укыр,
Шуны теләп калу.

Аны йөрәк күзе белән
Уку – яхшыру ул;
Зиһенең hәм яшәү рәүшен,
Дөньяң яктыру ул.

Аны йөрәк күзе белән
Уку – рухың ныгу;
Кара болыт яб(ы)рылса да
Якты булып калу.

Бишектән үк учлап-учлап
Шагыйрь моңын эчтем.
Үкенү юк – халкым өчен
Пошаманга төштем.

Күнелемдә шигырь уты,
Сиңә илтәм, халкым.
Синең өчен, кирәк икән,
Булам алкын, ялкын.

Тукай моңын эчеп үскән
Гамъсез була алмый;
Дөнья агарту юлында
Юк, ул туктап калмый.

Мөхәммәтләр, Илгизәрләр
Тукай токымыннан;
Күпме яшь йөрәк кабынды
Алар ялкыныннан.

Татар иле – Тукай иле,
Тирән тамырлары:
Йолка алмый, ник котырмый
Ажгыр давыллары.

Татар иле – Тукайлы ил,
Яши, мәңге яшәр!
Тукай әле киләчәккә
Буыннарны дәшәр.

...Салқын жиргә жылы төнен
Апрель өргән чакта
Шуышы хисләр күңелемдә,
Шуышы уйлар башта.

Апрель биргән генә.
Апрель алган...
Тик жәсаден генә;
Апрель яши, безнең кебек,
Тукай белән генә.
Без яшибез апрель кебек
Тукай белән генә.
Тукай белән

Мөхәммәт – Бәләбәй татар гимназиясенең элекке житәкчесе Нурмөхәммәт Хөсәнов.

Илгизәр – тел белгече, БАССР мәктәпләренең атказанган укутучысы Илгизәр Гыйззәтуллин.

РӘХМӘТ, ЯЗЫМ

Тамчыларың өчен, тып-тып тамган,
Сөеп, иркәләгән яzlарын;
Гәрләвегең өчен, борын төрткән

Нәни генә яшел үләнен;

Боз катламын тишеп калкып чыккан
Умырзаяң өчен, ужымың;
Туган якка кайткан сыерчығың,
Яңа көе өчен жырымның;

Сагыштарым өреп жылтыуың,
Көчәйтүең өчен сагнуым;
Рәхмәт сиңа, язым, барсы өчен –
Яшәргә көч синнән алуым.

Ә шулай да рәхмәтемнең сиңа
Халкым исеменнән зурысы:
Син Тукайны бирден – мәңгө сұнмәс
Рушан йолдызының нурлысын.

Без – Тукайлы халық, гамъле, чәмле.
Тукай моңы жаңда бишектән.
Давылларга каршы барган чакта
Адашмам мин, аумам, күшекмәм.

Бездә язлар көләч кенә түгел?
Бездә язлар бөек Тукайлы.
Тукай урамыннан китең барам,
“Туган телен” көйләп Тукайның.

БУ КӨН

Һәр ел шулай: бу көн туда
Кояшлы, нурлы булып;

Гомер буе озата бара
Сагышлы, моңлы булып.

Милли гамъ яңарып ала
Милләтем йөрәгендә.
Милли кошлар өзелеп сайрый
Йөрәгә тирәгендә.

Бу көн саклый бөз – татарны
Гамьсез мәрткә китүдән;
Кисәтә тырым-тырагай
Бүлгәләнеп бетүдән.

Бу көн өнді арынырга
Бер-беребезне ашаудан;
Дәүләтне юк иткән хыянәт
Әнә шуннан башланган.

Бу көн үтенә, чакыра
Бердәм, бергә булырга;
Туган телне, туган моңны
Юл бирмәскә буырга.

Яңа көч белән яңгырый
Ана телем бу көндә.
“Туган тел” жырын жырлаудан
Читтә калмый беркем дә.

Бу көн яшәде һәм яши
Мәңге онтылмас булып.

Үткәндә һәм киләчәктә
Мәңге жуелмас булып.
Бу язғы көн, бу матур көн
Көтеп алган көн бит ул.
Халым бәхетенә жиргә
Тукай туган көн бит ул!

ТУКАЙ КИТМИ!

Тукай киткәнгә құптән дип
Әйтсөләр сезгә әгәр,
Ышанмагыз, құпләр китә,
Тик Тукай китми мәгәр.

Тукай яши язлар булып
Вакытның ағышында.

Ул халымның горурлығы
Һәм якты сагышы да.

Моңы, жыры, рухы яши
Һәркемнең қүңелендә.

Жәсад киту – табигый хәл,
Үлемсез гомере де.

Кайтмаска киткәннәр була,
Аларның беткәне юк.

Ә Тукай...

Яшәде, яши!
Тукайның киткәне юк!
Тукайның киткәне юк!

КЕМ УЛ ТУКАЙ?

-Тукай абый...

Ә кем соң ул?..

Эйтеп бирче, энкәем.
- “И туган тел” жырын язган
Зур кеше ул, бәбкәем.
Тукай дәресе...
Мөгаллим
“Шүрәле”не и сөйли.
Йотлыгып тыңлыым.
“Пар ат”ны
И укый, көйли-көйли.
Үскән саен тар дөньяның
Читлеген ачкан бала.
Халкымның мәңгегә балқыр
Йолдызы булып кала.
Тукай кемлегенә бүтән
Жавап әзләми җаным
Мине мин итеп яшәткән
Ул моңым һәм вежданым.

ТУКАЙ БЕЛӘН СӨЙЛӘШҮ

*...Керләнә өст-өстенә рух,
ниң хозур вөжданга юк:
Ни сәбәптән жыр йөзендә
тәңгә – мунча, җанга – юк?!*

Г.Тукай.

Син яшәгән заманда да, Тукай,
Тәңгә мунча булган, җанга – юк:
Жан сатканнар вак «тиеннәргә» карап,
Керләнгән өст-өстенә рух.

Күрер иден, әгәр терелеп кайтсан,

Минем заманда да шул ук хэл:

Тэнгэ мунчаларның затлылары,
Жаннар каралуы – кемгэ жэл?!

Рух керлэнэ катlam-катlam булып,
Шаккатарлык тышкы зиннэтлэр,
Чалгы кырккан яшел үлэн кебек,
Юк ителэ асыл кыйммэтлэр.

Тыптырчына жаным – дөнья пычрак,
Ярый әле, Тукай, күрмисен.
Эллэ күрмэс өчен бозыклыкны
Аласыңмы үзен мине соң?.
Юк, чакырма.

Мин әлегэ жирдэ
Агартырга калам жаннарны.
Үз жаныма мунча эзлэү өчен
Актарамын синең жырларны.

Тукай безнең белән
Безнең буын жиргә килгәнче үк
Халык- Тукай булган гел бергә.
Әсәрләрен кулдан кулга йөрткән,
Ә рәсемен элгән ин түргә.

“Су анасын”, “Шүрәле”сен тыңлап,
Яшь балалар зинен-аң алган.
Шигырьләрен укып, туган телнең
Шигъри, ак моңына таң калган.

Тиңсез шигърияте күзен ачса,
Рухландырса сөйгэн милләтен,
Сагыш тулы монсу жырулары
Тетрәндергән газиз өммәтен.

Без дә шулай.

Жиргә килгәннән үк
Тукай белән бергә атлыйбыз.
Тукай рухы белән без көчлебез,
Татарлыкны, телне саклыйбыз.

Аның “Туган тел” е безнең өчен
Иkmәк кебек изге, кадерле.
Һәр тарафта яңгырый, ишетелә
Киләчәкнең үзенә кадәрле.

Тукай безнең белән!

Бездән соң да
Барачак ул алдан юл ярып.
Татар күге аяз! Тукай – якты йолдыз
Баш очында тора гел балкып.

МИН ТУКАЙГА КИЛӘМ

Мин Тукайга сабый чактан киләм.
Экиятләрен укып таң калам.
Шигъри гөлләренә сокланам һәм
Яшәр өчен зиһен, аң алам.

“Сөй халыкны...” васыяте жәнда,
Китаплары бик еш кулымда.
Аның йөрәк сүзе гүя кыйбла,
Гүя компас гомер юлымда.

Аяқ асларыннан жир киткәндә,
Тоеп фажигасен телемнен,
Мин Тукайга киләм, елый-елый,
Моңым эчәм, “Туган тел”енен.

Әрнегәндә уйлап кичәгесен,
Бүтәнгесен газиз халқымның,
Фикерләре мәйданында йөрим
Тоеп көчен гали рухының.

Татар жаңым минем гел Тукайны
Юксынып вә тора сагынып.
Килгән саен милли горурлығы,
Кыюлығы кала яғылып.

Киңәштергә киләм, җылышырга,
Моңланырга, дәрман алышырга.
Мыскыл ишеткәндә вак дияргә,
Киң күнелле булып калышырга.

Дөнья киң булса да, читлегенә
Килеп бәрелгәндә бәгырем,
Мин Тукайны уйлап торып басам,
Мәңге яшәр халқым шагыйрен.

Гаделсезлек күрэлэтэ көлсә,
Йөрәк бара Тукай янына.
Көзләрдә дә, салқын кышларда да
Киләләм мин Тукай язына.

Мин генәме? Өлкән буын килә,
Яшь буыннар Тукай катына.
Шатлыклары, сагышлары белән –
Төрки дөнья Тукай янында!

Бу дөньяга килми белми калсам,
Мәңгө яшәр Тукай барлыгын...
... Ә мин килдем! Һәм Тукайга киләм!
Ул иманым, вөҗдан аклыгым.

ТУКАЙ БЕЗНЕҢ БЕЛӘН

Безнең буын жиргә килгәнче үк
Халкым булган Тукай белән бергә.
Әсәрләрен қулдан кулга йөрткән,
Ә рәсемен элеп қуйган түргә.

“Су анасын”, “Шүрәле”сен” тыңлап,
Яшь балалар зиңен, ақыл алган.
Шигырьләрен укып, туган телнең
Нечкә моңын күңеленә салган.

Кыю шигърияте күзен ачса,
Рухландырса сөйгән милләтен,
Сагыш тулы монсу жырулары
Тетрәндергән газиз өммәтен.

Без дә шулай Жиргә килгәннән үк
Тукай белән бергә атлыйбыз.
Ул булганга, шөкер, без бәхәтле,
Татарлыкны, телне саклыйбыз.

Аның “Туган тел”е безнең өчен
Икмәк қебек изге, кадерле.
Һәр тарафта яңғырый, ишетелә
Киләчәкнең үзенә кадерле.

Тукай безнең белән! Бездән соң да
Барачак ул алдан юл ярып.
... Буген тагын оныкларым белән
Кич утырдык китабын алыш.

“ТУКАЙ. ЗАМАН. БЕЗ” циклыннан **Кайта күрмә!**

*Нигә кайтканыңа үкенерсөң,
Чакыралар дип, берүк кайта күрмә!
«Үсәбез!» дип, корып беткән өчен
Синең алда оят булыр безгә!
Ш. Жиһангирова.*

Кайта күрмә, Тукай, кайта күрмә,
Татарлыклар бездә чамалы.
Туган телне санламаган өчен
Оялу да инде калмады.

Битарафлык чире ковидтан да
Ныграк тамыр жәя жәннарда.

Тамчы кадэр генә калып бара
Иман һәм Рух безнең аңнарда.
Сәхнәләрне чын жырчылар түгел,
Такмак жырлаучылар басканга,
Моң тәнчеге бармак белән генә
Санарлыктыр безнең каннарда.

Югалтулар авырлыгын үлчәр
Юктыр, юктыр олы бизмәннәр.
Халқын халық итеп саклап торган
Күпме ауды, ава имәннәр.

Сан артыннан көн-төн куа торгач,
Онытылды сыйфат дигәнсә.
Он иләргә генә кулланыла
Вак тишекле заман иләге.

Татар гайләсендә урыс телле
Бала үсүенә күнектек...
Ләббәйкә дип торып, күштанланып,
Кечерәеп калдык, без чүктек.

Шапырынып кына: “Үсәбез!”- дип,
Гәрләп үсеп китеп булмый шул.
Бер йодырык булып төйнәлмәгәч,
Көчле халық булып булмый ул.

Укмашмагач бүре өөре кебек,
Куркытасың ничек этләрне?
Газиз телгә хыянәт иткән икән,

Татар дисең ничек безләрне!

Кайта күрмә, Тукай!

Кайтма!

Күрмә!

Татарлыklar бездә чамалы.

Анысы да чыгып бетмәс димә...

Оялу бит бездә калмады.

Оялу бит бездә калмады.

2023 ел, апрель.

Камил Фазлый

БӘХЕТЛЕМЕН

Сабый чакта бәек Тукай

Авырлыklar кичергә.

Тормыш аны үгисетеп,

Ятим итеп үстергән.

Туган теле – ана теле –

Таянычы, юлдашы.

Изге татар теле аның

Бәеклеккә юл башы

Кырлай яланнары кебек

Ифрат гүзәл иртәләр.

Башымнан сыйпап уята

Туган телем, иркәләп.

11 март 2019.

Хэмит Тәүхетдин

ТАТАР ДАНЫ

Тукай. Синең язмышиңыны
Балачактан аңладым да,
Сурәтенән шомлы караш
Тора гел күз алларымда.
Газиз башың читкә борып,
Сызландыңмы, монландыңмы?
Хафаланып телен, халкың
Киләчәген уйладыңмы?
“Шигырь, шагыйрь” төшөнчәсен
Синең исем аша белдем.
Туган телгә ярату да,
Горурлык та синнән килде.
Уқыганда Кушлавычны,
Кырлаенды күрәм кебек,
Табигате хозурлыгы
Рәхәтлеккә төрә кебек.
Жырлы, нурлы, дәртле Казан
Сокландырган, рухландырган.
Милләтебез аклыгына
Бер-бер артлы шигырь туган.
Шүрәледән қурыкмаска,
Алтыннарга қызыкмаска,
Кече яштән өйрәттең син
Таз булсан да боекмаска.
Моңлы сазың, милли көйләр
Нечкә хисле қүңелеңә

Илham биреп жилкендергэн
Татар иле киңлегенә.
Безнең якның чибәре дә
Шагыйрь жанын сөендергэн.
Уфа, Ырынбур татары
Заманында сине күргән.
Тугансың син татарыңы,
Татар сине данлар өчен.
Синең үлмәс исемендә
Мәңге янғырап шигырь көче.

Илдус Фазлетдинов
ТУКАЙ ҮПКӘСЕ

Бәгъзе кемдер эйтте:
“Тукай булган
Чахоткалы, черек үпкәле.
Шуна күрә аның тавышы да
Үз яныннан ерак китмәде”.

Юк, алдама!
Нәрбер шигыреннән
Ишетелә Тукай тавышы.
Бу тавышта – чал кылганнар моңы,
Бу тавышта – халкым сагышы.

Бу тавышта яңый Кол Шәрифнен
Соңғы тапкыр әйткән азаны:
“И, Ходаем,
берүк чит-ятларга
Калдырмачы газиз Казанны!”

Бу тавышка сыйган татарымның
Данлы-зарлы ерак үткәне.
...Шул үткәннәр канлы
ярчык булып,
Тишеп үткән, ахры, үпкәне.

Жаннар айкий торган
Тукай тавышы
Кая гына барып житмәгән!
Кыйтгаларны, гасырларны кичкән,
Чыкса да ул ертык үпкәдән.

...Ә без бүген ике күзле килеш
Борыннардан ары күрмибез.
Колаклар бар, ләкин ишетмибез;
Аяклар бар, ләкин йөрмибез.

Жырларына халық зарын салган
Шагыйрьләрне өзелеп көтәбез.
...Тавышыбыз яныбыздан китми –
Таза микән безнең үпкәбез?

ШАГЫЙРЬ

Кыл өстеннән Шагыйрь атлап бара,
Әйди алга өмет-хыяллар.
Бер яғында төпсез упкын ята,
Бер яғында – горур кыялар.

Кыяларга бөркет оя корган,
Кыяларда Кояш ялкыны.
...Упкын төбен кара елан саклый,
Өтеп ала кабер салкыны.

Туры карап Шагыйрь алга атлый,
Кыл-йөрөгө эрни, кансырый.
Кайгылары аягыннан тарта –
Корбан сорый упкын, жан сорый.

...Шагыйрь гомере – сират күпер кичү,
Күкләр язган аның язмышын.
Ходай Тәгаләнең күз яше ул –
Жырга күчкән моңы-сагышы.

Шигыреннән йөрәк каны саркый,
Шагыйрь күнеле тоташ яра ул.
...Өзелергә торған гомер буйлап
Мәңгелеккә атлап бара ул...

Фәһим Минһажев
ШАГЫЙРЬ КИРӘК

“Тукай кирәк,
Тукай кирәк...”

M. Кәримов

Тукай кебек инсаннарны
Үзендә үстереү кирәк.
Чүбек чәйнәп кенә тумый
Халыкка булырдай терәк.

Тукай кебек әдипләрне
Гасырлар тудыра сирәк.
Алдашуны тотып селккән
Тукай жанлы шагыйрь кирәк.

Базарларга чыгып чалма,
Яман сөйләп ятмә тартма.
Тукай кебек кеше сирәк,
Заманадан шагыйрь кирәк.

Күпме сөйләп шапырынма,
Жаныңны бәргәләп ватма...
Тукай кебек шагыйрь сирәк,
Тукай кебек шәхес кирәк.

Пычраклыкны чөеп аткан,
Ваклыкларны өөп яккан
Тукай кебек шагыйрь сирәк,
Заманага шагыйрь кирәк.

Халыктан көч-күэт алган,
Шуларны рухына салган
Тукай кебек шагыйрь сирәк,
Илебезгә шагыйрь кирәк.

Милләте өчен жанын аткан,
Чуар ялганнарны ачкан
Тукай кебек шагыйрь сирәк,
Бүген шундый шагыйрь кирәк.

Шәм урынына жаңын яккан,
Үз иленен үйгөн тарткан
Тукай кебек шагыйрь сирәк,
Бу жиһанга шагыйрь кирәк.

Дошманның көчен ваклаган,
Халкының телен саклаган
Тукай кебек шагыйрь сирәк,
Халкыбызга шагыйрь кирәк.

Вәхшилекне чалып еккан,
Начарлыкны салып сыйкан
Тукай кебек шагыйрь сирәк,
Безгә шундай шагыйрь кирәк.

Һич яраклаша алмаган,
Базарларны селкеп салган
Тукай кебек шагыйрь сирәк,
Безгә бүген шагыйрь кирәк.

Үз иленен даны булған,
Аңардан гәүһәрләр туган
Тукай кебек шагыйрь сирәк,
Халкыбызга шагыйрь кирәк!..

ИЗГЕ ТУКАЙ

“Бай киенгән франт – шикларча
халық тиресе белән...”

Г. Тукай

Тукай елы игълан иткәч,

Искә төште шулары:

Тукай – халық бөтен булып
Гөрөлдәшкән шаулары.

Тукай халыкны тыңлаган,
Халық аны зурлаган,
Туган улы итеп яклап,
Үз исемен юллаган.

Черегэн кара байларны
Тәнкыйтъләгән, ул төткән;
Яндырган да ялкынында,
Кызу кояш күк өткән.

Бернинди үзгәрешләр дә
Каршы киртә кормаган.
Соңғы сулышына кадәр
Халкын яклап жырлаган.

Арабыздан бүген кем бар
Хәл итүче язмышны?!

Еллар буе тулып яткан
Төзәтүче ялгышны.

Мөнир Вафин

ТУКАЙГА ЭНДӘШҮ

Тукай, Тукай...

Синең яшенне дә,
Күптән инде, күптән узганга.

Син яшисен, ә мин тере
килеш

Әйләнепләр барам тузанга.

Балачакта ишек төпләрендә
Тормаганмын һичбер өшептә.
Асрамага беркем алмас иде
Әллә күпме акча күшүп та.

Без язганнар шундук
искерәләр,
Син язганнар һаман өр-яңа.
Тишек үпкә аша карау житми
Бу целлюлит баскан дөньяга

Кымыз эзләп
купме жир гизгәнсен,
Чалбар балакларың
сызганып.

Безгә рәхәт –
хәмер чөмерәбез,
Кымыз өчен акча кызганып.

Ничек мөмкин
сүнмәс нур калдырып,
Бер мизгелдә янып бетәргә?
Әйтче, Тукай,

ничә гомер кирәк
34

Синең яшъкә

килеп житәргә?..

Фәнис Гыймазетдинов

БАРМЫЙМ ЭЛЕ МИН КЫРЛАЙГА

Бармыйм әле мин Кырлайга,
Безнең авыл да шундый.
Безнең авыл тавыгы да
Бик матур итеп жырлый.

Күптән чишелгән Тукайның
Шигърият мендәре.
Ақыл сүзләре шагыйрьнең
Сокландырмый кемнәрне!

Бармыйм әле мин Кырлайга,
Ул – әкият оясы.
Безнең якта да бардыр ул
Шүрәле, Су анасы.

Мин сүрәттә генә күрдем
Шуши бөек кешене.
Горурланам Тукай белән:
Без – бер милләт кешесе!

Бармыйм әле мин Кырлайга,
Тукай сөйләде аны.
Шагыйрьдән дә матурырак
Тасвиirlап булмас тагы.

Мәжит Кәримов
ТОРМЫШКА АШМАС ХЫЯЛ

Балачагым белән аймылыштык,
Үстем инде, менә буй життем.
Балачакның йөзен күрәлмәдем:
Ул кайдадыр калды, мин киттем.

Аяк басып тәпи киткән көйгә
Басты мине дөнья нужасы,
Дөнья мәшәкате миңа калды –
Жиде яштән нигез хужасы.

Уен дигәннәре нәрсә икән,
Шуны килә һаман беләсем,
Үткәнемне, тома ятим калган
Балачагым килә күрәсем.

Шагыйрь булгач Тукай, дан казангач,
Агач атка, имеш, атланган.
Димәк, Тукай бер мизгелгә генә
Балачакларына кайталган.

Кайчагында минем карусельгә
Утырасым килә үтереп.
Трай тибәр идем тартынмыйча,
Нәкъ сабыйлар кебек иттереп.

Хәзер инде олыгая барам,
Чәч агара, яшь тә ярыйсы,
Таяк атка менеп атланып,
Агач кылыш билемә тагып,
Бөек Тукай сыман шатлыктан
Бер уйныйсы иде картлыкта!..

Рәзилә Игебаева

ТАТАР ТЕЛЕ, ТУГАН ТЕЛЕ

Тукай бөек куркыта да,
Илһамландыра мине.
Сөйләшик татар телендә
Гөрләтик туган илне.

Әлдә татар булганмын мин,
Татарларда көч-куәт.
Үз телемдә сөйләшкәнгә
Аңа туды мөхәббәт.

Яраттым мин үз телемне
Әткәм-әнкәмнең телен.
Туган авылым Якшай да,
Ачылды минем телем.

Туган телем, татар телем,
Нурлы, кояшым сыман.
Бөтен дөнъяга жылыштык,
Яктылык тарата сыман.

Габдулла Тукай язган жырны,

Онытмабыз һичкачан.

“И туган тел, и матур тел” – диеп
Жырлап яшибез хаман.

Татарыма чын Тукайча
Дустым дип дәшермен.
Туган телдә шигырь язып
Жырлар язып яшәрмен.

Кәбирә Габдрахманова
ТУКАЙ БӘЙРӘМЕ

Ашкынып килдек без монда,
Охшап очкан кошларга;
Халыкның сөекле Тукаен,
Зур шагыйрyne котларга.

Бүген бит Тукай бәйрәме,
Бездә бик зур тантана.
Шуңа күрә кояш көлә,
Гөлләр шуңа шатлана.

Габдулла Тукай өйрәтте
Сөяргә туган телне;
Күз алмасы кебек күреп,
Сакларга газиз илне.

Бөек син, Габдулла Тукай,
Синең эздән барабыз.
Туган телдән, туган жирдән
Яшәргә көч алабыз.

УКУЧЫЛАР ИЖАТЫ

Алия Ногыманова
ТУКАЙ - ЙӨРӘКТӘ!

Кечкенәдән ятим калып,
Авырлык күргән Тукай.
Язмыш шулай жәберләүгә
Гәеплеме бу малай?

Ләкин Апуш бирешмәгән,
Гел алга таба барган.
Ач-ялангач дип тормаган,
Тырышып белем алган.

Еллар үткән, Тукай безнең
Халкыбызыны таныткан.
Шуңа күрә аны барсы
Мәңгелеккә яраткан.

Тукай ул – татар шагыйре,
Безнең халық кешесе!
Аны йөрәкләрдә мәнгө
Саклап килә яшисе!

Камила Арсланова

ТУКАЙ БАБАМ

Габдулла Тукай бабамны
Беләм мин кече яшьтән,
Әнием белән әкиятләрен
Өйрәнгән идем баштан.
Зирәк Кәҗә белән Сарык
Мажараларын тыңлап,
Шурәле һәм Су анасын
Гажәпләндем құзаллап!..

Үсә төшкәч, шигырьләрен
Ятлый башладым теләп.
Рәсемнәр дә төшерәм мин

Иҗатына багышлап.

Тукай бабам васыятлэрэн
Калдырган безгэ язып:
- Акыллы булып үсегез, -
Дигэн, - тырышып укып.

Харисова Алина

ТУКАЙ АБЫЙ

Тукай абый кем дисезме?
Тукай абый – шәп абый!
Шәп абыйгына түгел ул,
Тукай абый – вәт абый!

Тукай абый шигырьләре,
Уйната да уйлата.
Уйлатып кына калмый ул,
Яшәү серен аңлата!

ЭЧТӘЛЕК

Укучыга сүз -----	1
Минем һәр минутым бөтөн дөнья бәһасенә тора...-----	2-3
Г. Тукай.	
Туган тел-----	4

Салихова Зәйфә

Тукай кайты	5-6
Апрель ае, Тукай ае	6-7
Тукайга туган көнендә	7
Ә Тукай яшәр	7-8
Тукай дисәм	8
Рәхмәт, Тукай	8-9
Тукай дигән бер дөнья бар	9-10
Апрель	10-13
Рәхмәт, языми	13-14
Бу көн	14-16
Тукай китми	16
Кем ул Тукай	16-17
Тукай белән сәйләшу	17-19
Мин Тукайга киләм	19-21
Тукай безнең белән	21-22
Тукай. Заман. Без. циклыннан Кайта күрмә	22-24
 Камил Фазлый	
Бәхетлемен	24
 Хәмит Тәүхетдин	
Татар даны	25-26
Илдус Фазлетдинов	
Тукай үпкәсе	26-27
Шагыйрь	27-28
 Фәһим Минһажев	
Шагыйрь кирәк	28-30
Изге Тукай	30-31
 Мөнир Вафин	
Тукайга эндәшу	31-32

Фэнис Гыймазетдинов	
Бармыйм эле мин кырлайга -----	33
Мәжит Кәримов	
Тормышка ашмас хыял -----	34-35
Рәзилә Игебаева	
Татар теле, туган теле -----	35-36
Кәбирә Габдрахманова	
Тукай бәйрәме -----	36
Укучылал иҗаты-----	37-38
Ногыманова Алия	
Тукай йөрәктә-----	37
Арслanova Камила	
Тукай бабам-----	37-38
Харисова Алина	
Тукай абый-----	38
Эчтәлек-----	39-40

Турайга шигъри чэчкэлэр : Шигырьлэр [Бэлэбэй шагыйрьлэренең Габдулла Турайга арналган шигырьлэр] / Төзүче Сэлимова Р.М. – Бэлэбэй : Узэк китапханәсенең милли әдәбият һәм туган якны өйрәнү бүлеге. – 2023. – 40 бит.

г. Белебей
Центральная библиотека
ул. М.Г. Амирова, 13
mukcbs09@mail.ru
<http://belebeycbs.ru>